

அ.தி.மு.க.வை பா.ஜ.க. அபகரித்து விட்டது!

ஒட்டு மொத்த தேசத்திற்காகவும் முதல்வர் ஸ்டாலின் குரல் கொடுக்கிறார்!

சென்னையில் முதல்வர் மு.க.ஸ்டாலின் முன்னிலையில் டெல்லி முன்னாள் முதல்வர் அரவிந்த் கெஜ்ரிவால் தேர்தல் பிரச்சாரத்தில் பேச்சு!

சென்னை, ஏப். 22 - முதல்வர் மு.க.ஸ்டாலின் அவர்களுடன் ஆம் ஆத்மி கட்சித் தலைவர் கெஜ்ரிவால் நேற்று முன்தினம் பிரச்சாரம் செய்தார். அப்போது தேர்தலுக்குப் பிறகு அ.தி.மு.க.வை பா.ஜ.க. ஆக மாற்றுவதும் என்று கெஜ்ரிவால் குறிப்பிட்டார். பா.ஜ.க.வுடன் கூட்டணி அமைத்து அ.தி.மு.க. மிகப் பெரிய துரோகத்தைச் செய்துவிட்டதாகத் தெரிவித்தார். மேலும், ஸ்டாலின் தமிழகத்திற்காக மட்டுமின்றி ஒட்டுமொத்த இந்திய தேசத்திற்காகவும் குரல் கொடுக்கிறார் என்றும் அவர் தெரிவித்தார்.

சென்னையில் தமிழ்நாடு முதல்வர் மு.க.ஸ்டாலின் அவர்களுடன் இணைந்து டெல்லி மாநில முன்னாள் முதல்வரும் ஆம் ஆத்மி கட்சித் தலைவருமான கெஜ்ரிவால் பிரச்சாரம் மேற்கொண்டார். சென்னை புளியந்தோப்பு பகுதியில் பிரச்சாரம் செய்தனர். “வணக்கம்” எனச் சொல்லி தமிழில் கெஜ்ரிவால் தனது உரையை தொடங்கினார். அப்போது அவர் பேசியதாவது:- தமிழ்நாட்டில் சிறப்பான ஆட்சி நடப்பதைப் பார்க்க முடிகிறது. தமிழ்நாடு மக்கள் மத்தியில் பேசுவதைப் பெருமையாக நினைக்கிறேன். அ.தி.மு.க.வை பா.ஜ.க. முழுமையாகக் கைப்பற்றிவிட்டது. பா.ஜ.க. கட்டுப்பாட்டில் தான் அ.தி.மு.க. உள்ளது.

“கோவில் என்ன நடந்தது என்று பாருங்கள்.. நேற்று வரை முதல்வராக இருந்த நிதிஷ் குமாரை இன்று அந்த பதவியில் இருந்து நீக்கிவிட்டார்கள். இன்று அவர்



சாதாரண எம்.பி.யாக ஆக்கிவிட்டார்கள்.

தேர்தலுக்குப் பிறகு அ.தி.மு.க.வை 3ஆக பா.ஜ.க. பிளந்துவிட்டும். அதன் பிறகு பா.ஜ.க. ஆட்டத்தை ஆரம்பித்துவிட்டும். அவர்கள் தமிழ்நாட்டை ஆளத் துடிக்கிறார்கள். தமிழ்நாட்டிற்கு பா.ஜ.க. தேவை யில்லை. பா.ஜ.க.வுடன் கூட்டணி அமைத்து மிகப் பெரிய பாவத்தை அ.தி.மு.க. செய்துவிட்டது.

டெல்லியில் நாங்கள் இத்தனை காலமாகச் செய்த எல்லா நல்ல விஷயங்களையும் பா.ஜ.க. நிறுத்திவிட்டது. நாங்கள் ஆரம்பித்த பள்ளி, மருத்துவமனைகள் என எல்லாவற்றையும் நிறுத்திவிட்டார்கள். நாங்கள் மின்சாரம், தண்ணீரை இலவசமாகக் கொடுத்

தோம். அதையும் நிறுத்தி விட்டார்கள். நாள் இதை உங்களுக்கு ஒரு எச்சரிக்கையாகவே விடுக்கிறேன். அவர்கள் வந்தால் எல்லா நல்ல விஷயங்களையும் நிறுத்திவிடுவார்கள்.

ஸ்டாலின் தமிழ்நாட்டிற்காகப் பல வளர்ச்சி திட்டங்களைக் கொண்டு வந்துள்ளார். அது தொடர வேண்டும். மத்தியில் பா.ஜ.க.வுக்கு ஏதிராக வலிமையான குரலாக ஸ்டாலின் இருக்கிறார். அவர் தமிழ்நாட்டிற்கு மட்டுமில்லை. ஒட்டுமொத்த தேசத்திற்காகவும் குரல் கொடுக்கிறார். தொகுதி மறுசீரமைப்பு மசோதா மூலம் நாட்டை உடைக்க பார்த்தார்கள். ஆனால், அதற்கு எதிராகவும் ஸ்டாலின் குரல்

கொடுத்தார். பா.ஜ.க.வின் திட்டத்தை முறியடித்தோம்”.

முதல்வர் மு.க.ஸ்டாலின் போல் வேறு தலைவர் கிடைக்க மாட்டார்! முதலமைச்சர் மு.க. ஸ்டாலினைப் போல உங்களுக்கு ஒரு தலைவர் கிடைக்க மாட்டார். தமிழ்நாட்டுக்கு ஏராளமான நன்மைகளை செய்துள்ளார் முதலமைச்சர் மு.க.ஸ்டாலின் தமிழ்நாட்டுக்கு மட்டுமல்லாமல் ஒட்டுமொத்த இந்தியாவுக்காகவும் பாடுபடுகிறார். தமிழ்நாடு மக்களின் மத்தியில் பேசுவதை பெருமையாக நினைக்கிறேன்.

“நான் டெல்லியில் இருந்து வந்திருக்கிறேன், ஏனென்றால் ஸ்டாலின் என்னுடைய சகோதரர். அவர் எனக்கு மிகவும் நெருங்

கிய நண்பர். அதுமட்டுமல்லாமல், உங்கள் குடும்பத்திற்கு நிறைய வளர்ச்சி பணிகளை செய்திருக்கிறார். உங்களுடைய குழந்தைகளுக்காக அதிக பணிகளை செய்து வருகிறார். உங்கள் குடும்பத்தின் உடல்நலத்திற்காகவும் கல்விக்காகவும் நிறைய உழைத்து வருகிறார். அவர் மாதிரி ஒரு தலைவர் உங்களுக்கு கிடைக்கப்போவதில்லை. அதனால் தான் அவருக்காக வாக்கு சேகரிக்க நான் வந்திருக்கிறேன். நான் டெல்லி முதல்வராக இருந்த போது, ஒரு நாள் தமிழ்நாட்டின் முதல்வர் அலுவலகத்தில் இருந்து அவர் மூலமாக எனக்கு கால் வந்தது. டெல்லியில் செய்துள்ள நல்ல பணிகளை பார்க்க வேண்டும் என்று முதல்வர் ஸ்டாலின் கூறினார். நான் மிகவும் ஆச்சரியமடைந்தேன்.

மக்களுக்காக உழைக்கும் முதல்வர் ஸ்டாலின்!

பொதுவாக முதலமைச்சர் களிடம் அதிகமாக அகங்காரம் இருக்கும். யாரும் மற்ற மாநிலங்களுக்குச் சென்று அங்கு செய்துள்ள நல்ல பணிகளை பார்க்க மாட்டார்கள். ஆனால் ஸ்டாலினுக்கு அகங்காரம் இல்லை. அவர் மக்களுக்காக உழைக்கிறார். அவர் டெல்லிக்கு வந்து நாங்கள் மேம்படுத்திய மருத்துவமனைகள், பள்ளிகள் அனைத்தையும் பார்வையிட்டார். அதன் பிறகு அவர் என்னை தமிழ்நாட்டுக்கு வர வேண்டும் என அழைப்பு விடுத்தார். நானும் தமிழ்நாட்டுக்கு வந்து இங்கு செய்துள்ள நல்ல பணிகளை பார்த்தேன். சுமார் 1.3 கோடி குடும்ப

பெண்கள் ஒவ்வொரு மாதமும் ரூ.1,000 ஊக்கத்தொகை பெறுகிறார்கள். இந்தியாவிலேயே மற்ற மாநிலங்கள் இதை பெற்றுக்கொடுக்கவில்லை. இங்கே முதல்வரின் காலை உணவுத் திட்டம் உள்ளது. இதன் மூலம் பள்ளிக் குழந்தைகள் காலை உணவைப் பெறுகிறார்கள். இந்தியாவிலேயே எந்த மாநிலமும் இதை செயல்படுத்தவில்லை. பள்ளியில் தேர்ச்சி பெற்று கல்லூரி செல்லும் பெண்கள் ஒவ்வொரு மாதமும் ரூ.1,000 பெறுகிறார்கள். நாட்டிலுள்ள வேறு எந்த மாநிலத்திற்கும் இது கிடைப்பதில்லை.

பா.ஜ.க.வை வெறுக்கும் தமிழ்நாட்டு மக்கள்!

என்.டி.ஏ என்றால் நியு டெல்லி அலைன்ஸ் (NEW DELHI ALLIANCE). என்.டி.ஏ என்பது பா.ஜ.க மற்றும் அதிமுக அல்ல. என்.டி.ஏ என்பது பா.ஜ.க மட்டும்தான். அதிமுகவை பா.ஜ.க அபகரித்துவிட்டது. பீகாரில் என்ன நடந்தது என்று பாருங்கள். நேற்று வரை நிதிஷ் குமார் முதல்வராக இருந்தார். ஆனால் இன்று அவர் ராஜ்ய சபா எம்.பி.யாக பதவியேற்றுள்ளார். அவருக்கு நடந்தது மாதிரி தான் அதிமுகவுக்கும் நடக்கும். அதிமுக மூன்று துண்டுகளாக உடைந்துள்ளது. அதை பா.ஜ.க முழுமையாக கைப்பற்றிவிட்டது. தமிழ்நாட்டை அபகரிக்க வேண்டும் என பா.ஜ.க நினைக்கிறது. ஆனால் தமிழ்நாட்டு மக்கள் பா.ஜ.கவை வெறுக்கிறார்கள்”. இவ்வாறு டெல்லி முன்னாள் முதல்வர் அரவிந்த் கெஜ்ரிவால் பேசினார்.



கழகத் தலைவரும், - முதலமைச்சருமான மு.க.ஸ்டாலின் அவர்கள், ஆம் ஆத்மி கட்சியின் தேசிய ஒருங்கிணைப்பாளரும், டெல்லி முன்னாள் முதலமைச்சருமான அரவிந்த் கெஜ்ரிவால் ஆகியோர் இணைந்து நேற்று முன்தினம் (20.4.2026) சென்னை, எழும்பூர் தொகுதிக்குட்பட்ட பகுதிகளில் எழும்பூர் தொகுதி கழக வேட்பாளர் தமிழன் பிரச்சனாவை ஆதரித்து திறந்த வாக்களத்தில் வாக்கு சேகரித்தனர்.



கழகத் தலைவரும், முதலமைச்சருமான மு.க.ஸ்டாலின் அவர்கள், ஆம் ஆத்மி கட்சியின் தேசிய ஒருங்கிணைப்பாளரும், டெல்லி முன்னாள் முதலமைச்சருமான அரவிந்த் கெஜ்ரிவால் ஆகியோர் இணைந்து நேற்று முன்தினம் (20.4.2026) சென்னை, திரு.வி.க. நகர் தொகுதிக்குட்பட்ட பகுதிகளில் திரு.வி.க. நகர் தொகுதி கழக வேட்பாளர் கே.எஸ். ரவிச்சந்திரனை ஆதரித்து திறந்த வாக்களத்தில் வாக்கு சேகரித்தனர்.



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று முன்தினம் (20.4.2026) சென்னை, வால்டாக்கல் சாலைப் பகுதியில் துறைமுகம் தொகுதி கழக வேட்பாளர் - அமைச்சர் பி.கே.சேகர்பாபுவை ஆதரித்து திறந்த வாக்களத்தில் வாக்கு சேகரித்தார்.



கோவை தெற்கு சட்டமன்றத் தொகுதி, மதச்சார்பற்ற முற்போக்குக் கூட்டணி கழக வேட்பாளர், முன்னாள் அமைச்சர் வி.செந்தில்பாலாஜி மாற்றத் திறனாளிகளுடன் கலந்துரையாடி அவர்களின் குறைகளை கேட்டறிந்தார். இதில் கெம்பட்டி பகுதிக்கு கழகப் பொறுப்பாளர் என்.ஜே.முருகேசன், மாநகராட்சி சுகாதார குழுத் தலைவர் பெ.மாரிசெல்வன் உள்பட கழக மதச்சார்பற்ற முற்போக்குக் கூட்டணியின் தோழமைக் கட்சி நிர்வாகிகள், கழக நிர்வாகிகள், உள்ளாட்சி அமைப்பு பிரதிநிதிகள் பலர் கலந்து கொண்டனர்.